



**Татарстан Республикасында яңа инвестиция проектларына ярдәм  
итү системасын камилләштерү турында**

Татарстан Республикасының инвестицияләр кертүгә кызыксындыру дәрәжәсен арттыру максатларында, Россия Федерациясе Икътисадый үсеш министрлыгының «Россия Федерациясе субъектларында яңа инвестиция проектларына ярдәм күрсәтү системасы («Төбәк инвестиция стандарты») турында» 2021 елның 30 сентябрэндәге 591 номерлы боекыгы нигезләмәләрен исәпкә алып **карап бирәм:**

1. Татарстан Республикасы территориясендә гамәлгә ашырыла торган инвестиция проекты кураторы турында нигезләмәне (кушымтада бирелә) расларга.

2. Татарстан Республикасының инвестицион үсеш агентлыгына:

Татарстан Республикасы Жир һәм мөлкәт мөнәсәбәтләре министрлыгы, Татарстан Республикасы Сәнәгать һәм сәүдә министрлыгы, Татарстан Республикасы Төзелеш, архитектура һәм торақ-коммуналь хужалык министрлыгы, Татарстан Республикасы Транспорт һәм юл хужалыгы министрлыгы белән берлектә Татарстан Республикасы территориясендә инвестиция проектын гамәлгә ашырырга планлаштыручы инвесторның гамәлләре алгоритмнарын («клиент юлларын»), Россия Федерациясе Икътисадый үсеш министрлыгының «Россия Федерациясе субъектларында яңа инвестиция проектларына ярдәм күрсәтү системасы («Төбәк инвестиция стандарты») турында» 2021 елның 30 сентябрэндәге 591 номерлы боекыгы белән расланган Россия Федерациясе субъекты инвестиция кагыйдәләре тупланмасын куллануга кертү буенча методик тәкъдимнәр нигезләмәләрен исәпкә алып, ел саен актуальләштерүне тәэмин итәргә;

Татарстан Республикасында инвестиция һәм эшқуарлык эшчәнлегә субъектлары белән кара-каршы элемент механизмы булдыру тәртибен эшләргә һәм Татарстан Республикасы Министрлар Кабинетына раслауга тапшырырга;

инвестиция проектын гамәлгә ашыру буенча Татарстан Республикасының Инвестиция советы тарафыннан каралган чаралар планын («юл картасын») эшләү һәм раслау тәртибен билгеләргә.

3. Татарстан Республикасы Президентының «Татарстан Республикасы Инвестиция советын төзү турында» 2012 елның 5 июлендәге ПУ-538 номерлы Указына (Татарстан Республикасы Президентының 2012 елның сентябрендәге ПУ-745 номерлы, 2012 елның 3 ноябрәндәге ПУ-914 номерлы, 2013 елның 20 мартындагы ПУ-242 номерлы, 2013 елның 29 мартындагы ПУ-258 номерлы, 2013 елның 8 августындагы ПУ-717 номерлы, 2014 елның 29 апрелдәге ПУ-440 номерлы, 2014 елның 27 августындагы ПУ-826 номерлы, 2015 елның 2 мартындагы ПУ-199 номерлы, 2015 елның 13 октябрәндәге ПУ-984 номерлы, 29 июнендәге ПУ-553 номерлы, 2017 елның 8 июнендәге ПУ-480 номерлы, 2018 елның 4 сентябрәндәге ПУ-612 номерлы, 2019 елның 8 февралдәге ПУ-90 номерлы, 2019 елның 12 октябрәндәге ПУ-619 номерлы, 2020 елның 28 мартындагы ПУ-206 номерлы, 2020 елның 26 ноябрәндәге ПУ-782 номерлы һәм 2021 елның 23 декабрәндәге ПУ-990 номерлы, 2022 елның 11 августындагы ПУ-542 номерлы указлары, Татарстан Республикасы Рәисенең 2023 елның 13 мартындагы 150 номерлы, 2023 елның 9 сентябрәндәге 631 номерлы һәм 2023 елның 28 ноябрәндәге 813 номерлы указлары нигезендә кертелгән үзгәрешләре белән) түбәндәге үзгәрешләргә кертергә:

а) Татарстан Республикасы Инвестиция советы турында нигезләмәнен 3 пункттындагы икенче абзацны түбәндәге редакциядә баян итәргә:

«инвестиция проектларын Татарстан Республикасы территориясендә гамәлгә ашыруның максатка ярашлы булуын һәм аларны Татарстан Республикасы бюджетыннан, жирле бюджетлардан уртак финанслау кирәклеген (мөмкинлеген) карап тикшерү һәм анализлау, шулай ук Татарстан Республикасы территориясендә гамәлгә ашырыла торган инвестиция проекты кураторын билгеләү;»;

б) Татарстан Республикасы Инвестиция советы (алга таба – Инвестиция советы) составында:

Инвестиция советы составыннан Ф.Ә. Әгълиуллинны, А.Ю. Егоровны чыгарырга;

Инвестиция советы составына түбәндәгеләрне кертергә:

Габделхаков Рөстәм Рифгать улын – Казан шәһәренең «Водоканал» муниципаль унитар предприятиесе директорын (киләшү буенча);

Кадыйров Азат Рифгать улын – Татарстан Республикасы жир һәм мөлкәт мөнәсәбәтләре министрын.

4. Әлеге Указ аңа кул куелган көннән үз көченә керә.

**Татарстан Республикасы**  
**Рәисе**

Казан, Кремль  
2024 ел, 14 август  
№ 620



**Р.Н. Миңнеханов**

Татарстан Республикасы  
Рәисенә  
2024 елның « 14 » августындагы  
620 номерлы Указы белән  
расланды

### **Татарстан Республикасы территориясендә гамәлгә ашырыла торган инвестиция проекты кураторы турында нигезләмә**

1. Әлеге Нигезләмәдә Татарстан Республикасы территориясендә гамәлгә ашырыла торган инвестиция проекты кураторын (алга таба тиешенчә – куратор, инвестиция проекты) билгеләү тәртибе, кураторның хокукый хәле һәм аның төп бурычлары билгеләнә.

2. Куратор Татарстан Республикасы Инвестиция советы карары нигезендә республиканың башкарма хакимияте органнары житәкчеләре яки территорияләрендә инвестиция проекты гамәлгә ашырыла торган Татарстан Республикасы муниципаль районнары һәм шәһәр округлары башлыклары арасынан, әлеге вазыйфай затлар белән килештереп, билгеләп куела.

3. Кураторның төп бурычлары түбәндәгеләр:

а) Татарстан Республикасының инвестицион үсеш агентлыгы, инвестиция проектын гамәлгә ашыручы инвестиция эшчәнлегә субъекты, инвестиция проектын гамәлгә ашыруда катнашучы башка затлар белән берлектә инвестиция проектын гамәлгә ашыру буенча чаралар планын («юл картасын») эшләү һәм аны Татарстан Республикасы инвестицион үсеш агентлыгына раслау өчен тапшыру;

б) инвестиция проектын гамәлгә ашыруны мониторинглау;

в) Татарстан Республикасы Инвестиция советы секретаренә инвестиция проектын гамәлгә ашыру барышы турында квартал саен мәгълүмат биреп бару.

4. Инвестиция проектын гамәлгә ашыру максатында куратор Татарстан Республикасының инвестицион үсеш агентлыгы, инвестиция проектын гамәлгә ашыручы инвестиция эшчәнлегә субъекты, инвестиция проектын гамәлгә ашыруда катнашучы башка затлар вәкилләре белән инвестиция проектын гамәлгә ашыру барышында килеп туган бәхәсле хәлләрне хәл итү өчен киңәшмәләр уздыру хокукына ия.